

# قرآن

کتابِ ہدایت ہے

08-June-2017



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

## دُرود شریف کی فضیلت

صاحبِ قرآنِ مُبین، محبوبِ ربِّ الْعَلَمِیْنَ، جنابِ صادقِ وَاٰمِنِ صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ کا فرمانِ دلنشین ہے: جس نے قرآنِ پاک پڑھا، رب تعالیٰ کی حمد کی، نبی (صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ) پر دُرود شریف پڑھا اور اپنے ربِّ عَزَّوَجَلَّ سے مغفرت طلب کی تو اُس نے بھلائی کو اُس کی جگہ سے تلاش کر

لیا۔ (شعب الایمان، باب فی تعظیم القرآن، فصل فی استحباب... الخ، ۲/۳۷۳، حدیث: ۲۰۸۴)

کر کے تمہارے گناہ مانگیں تمہاری پناہ تم کہو دامن میں آ تم پہ کرو روں درود (حدائقِ بخشش، ص ۲۷۱)

صَلُّوْا عَلٰی الْحَبِيْبِ! صَلَّى اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیان سننے سے پہلے اچھی اچھی نیتیں کر

لیتے ہیں۔ فرمانِ مُصْطَفٰی صَلَّى اللّٰهُ تَعَالٰی عَلَیْهِ وَاٰلِهِ وَسَلَّمَ ”نِيَّةُ الْمُؤْمِنِ خَيْرٌ مِّنْ عَمَلِهِ“ ”مسلمان کی نیت اُس

کے عکس سے بہتر ہے۔<sup>(۱)</sup>

**دو مدنی پھول:** (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ سرک کر دوسرے کے لئے جگہ کُشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ❀ صَلُّوا عَلَی الْحَبِیْبِ، اذْکُرُوا اللّٰهَ، تُوبُوا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مُصافحہ اور انفرادی کوشش کروں گا۔

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

لہو و لعل میں مشغول شخص کی توبہ

حضرت ابو ہاشم صوفی رَحْمَةُ اللّٰهِ تَعَالٰی عَلَیْہِ فرماتے ہیں: ایک مرتبہ میں نے بصرہ جانے کا ارادہ کیا اور ایک کشتی (Boat) میں سوار ہونے کے لئے بڑھا۔ اس کشتی میں ایک مرد تھا جس کے ہمراہ اس کی کنیز تھی۔ اس مرد نے مجھ سے کہا: "کشتی میں جگہ نہیں ہے۔" کنیز نے اس سے میری سفارش کی تو اس نے مجھے بھی کشتی میں سوار کر لیا۔ جب ہم کچھ آگے بڑھے تو مرد نے کھانا منگوایا اور اپنے سامنے رکھ لیا

- کنیز نے اس سے کہا: "اس مسکین کو بھی اپنے کھانے میں شریک کر لو۔" چنانچہ اس نے مجھے بھی کھانے میں شریک کر لیا۔ جب ہم کھانا کھا چکے تو وہ کنیز سے کہنے لگا: "شراب لاؤ۔" جب وہ شراب لائی تو وہ اسے پینے لگا اور کنیز سے مجھے بھی شراب پلانے کو کہا لیکن میں نے منع کر دیا۔ جب وہ شخص نشے سے چور ہو گیا تو اس نے کنیز سے کہا: "اپنے ساز لے آؤ۔" کنیز نے ساز سنبھالا اور گانا گانے لگی۔ پھر وہ شخص میری طرف متوجہ ہوا اور کہا: "کیا تمہارے پاس اس (گانے) جیسا کچھ ہے؟" میں نے جواب دیا: "ہاں! میرے پاس وہ ہے جو اس سے کہیں زیادہ بہتر اور بھلا ہے۔" اس نے کہا: "سناؤ۔" میں نے

أَعُوذُ بِاللَّهِ مِنَ الشَّيْطَانِ الرَّجِيمِ پڑھنے کے بعد (پارہ 30 سُورَةُ التَّكْوِيْنِ کی پہلی 3) آیاتِ مبارکہ تلاوت کیں،

إِذَا الشَّمْسُ كُوِّرَتْ ۝ وَإِذَا النُّجُومُ  
تَرَجَمَتْ كَنُزُ الْإِيمَانِ: جب دھوپ لپیٹی جائے اور جب  
أَكْكَرَتْ ۝ وَإِذَا الْجِبَالُ سُوِّرَتْ ۝  
تارے جھڑپڑیں اور جب پہاڑ چلائے جائیں۔

(پ ۳۰، التکویر: اتا ۳)

ان آیات کو سن کر وہ شخص رونے لگا جب میں اللہ تعالیٰ کے اس فرمان پر پہنچا **وَإِذَا الصُّحُفُ نُزِّلَتْ ۝** (ترجمہ کنز الایمان: اور جب نامہ اعمال کھولے جائیں۔) (پ ۳۰، التکویر: ۱۰) تو وہ کہنے لگا: "اے کنیز! میں تجھے اللہ تعالیٰ کی رضا کے لئے آزاد کرتا ہوں، اس شراب کو بہادو اور ساز توڑ ڈالو۔" پھر اس نے مجھے قریب بلایا اور کہنے لگا: "میرے بھائی! تم کیا کہتے ہو، کیا اللہ تعالیٰ میری توبہ قبول فرمائے گا؟" میں نے جواب میں (پارہ 2، سورہ بقرہ کی 222 نمبر) یہ آیت پڑھ دی: **إِنَّ اللَّهَ يُحِبُّ التَّوَّابِينَ وَيُحِبُّ الْمُسْتَظْهِرِينَ ۝** (ترجمہ کنز الایمان: بے شک اللہ پسند رکھتا ہے بہت توبہ کرنے والوں کو اور پسند رکھتا ہے ستھروں کو۔" (یہ سن کر اس نے توبہ کر لی)۔ (درۃ الناصحین، المجلس الخامس والستون فی فضیلة التوبہ، ص ۲۱۶-۲۱۷)

رہوں مست و بے خود میں تیری ولا میں  
 بنا دے مجھے نیک نیکوں کا صدقہ  
 پلا جام ایسا پلا یا الہی  
 گناہوں سے ہر دم بچا یا الہی  
 عبادت میں گزرے مری زندگانی  
 کرم ہو کرم یا خدا یا الہی

(وسائل بخشش مرہم، ص ۱۰۵)

### صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

**میٹھے میٹھے اسلامی بھائیو! سنا آپ نے کہ قرآن کریم کس قدر شاندار، بے مثل و بے مثال اور رشد و ہدایت سے مالا مال کتاب ہے کہ دنیا کی رنگینیوں میں بد مست، گانے باجے سننے کے شیدائی، شراب نوشی کے عادی اور گناہوں کی گندگی میں ڈوبے ہوئے شخص نے جب اس پاکیزہ کلام کی فکرِ آخرت پر مبنی آیات مبارکہ سنیں تو یہ تاثیر کا تیر بن کر اس کے دل میں پیوست ہو گئی، اس کی زندگی میں حقیقی مدنی انقلاب برپا ہو گیا اور اسے توبہ کی توفیق نصیب ہو گئی۔ بلاشبہ یہ کلام باری تعالیٰ کا ہی فیضان ہے کہ جس کی تلاوت سن کر ہی دل لرز جاتے اور آنکھوں سے آنسو جاری ہو جاتے ہیں، ایسا کیوں نہ ہو کہ یہ اللہ عَزَّوَجَلَّ کا ایسا پیارا اور سچا کلام ہے کہ اسے نازل فرمانے والا رَبُّ الْعَالَمِیْنَ عَزَّوَجَلَّ ہے تولانے والے رُوحِ الْاَمِیْن یعنی حضرت سیدنا جبریل عَلَیْہِ السَّلَام ہیں، یہ کتاب عظیم جن پر نازل ہوئی، وہ رَحْمَةٌ لِلْعَالَمِیْنَ ہیں، جس اُمت کیلئے آئی آیا وہ سب اُمتوں میں بہترین ہے، جس زبان میں اُتری وہ عربی مبین ہے تو جس مہینے میں نازل ہوئی وہ تمام مہینوں میں مُعَزَّز ترین ہے، جس رات میں نازل ہوئی وہ اَفْضَل ترین ہے تو جن جگہوں میں اُتری وہ اَعْلٰی ترین ہیں۔**

اَلْحَمْدُ لِلّٰہِ عَزَّوَجَلَّ قرآن کریم وَحٰی الٰہی ہے، قُرْبِ خُداؤندی کا ذریعہ ہے، تمام آسمانی کتابوں کا

خلاصہ ہے، تمام علوم کا سرچشمہ ہے، ہدایت کا مجموعہ، رحمتوں اور برکتوں کا خزانہ ہے، ایسا نور ہے جس سے گمراہی کے تمام اندھیرے دور ہو جاتے ہیں، اصلاح و تربیت کا ایسا نظام ہے کہ جو انسان کے ظاہر و باطن کو پاک کر کے اسے مثالی بنا دیتا ہے، ایسا باؤ فاسا تھی ہے، جو قبر میں بھی ساتھ نبھاتا ہے، نزع و قبر و حشر میں بھی وفا کا حق ادا کرے گا۔ اس میں بیمار دلوں کے لئے شفا ہے، جس نے اسے مضبوطی سے تھما، وہ ہدایت یافتہ ہو گیا، جس نے اس پر عمل کیا وہ دنیا و آخرت میں کامیابی پا گیا۔ آئیے! اس پاکیزہ کلام کی خوبیاں اور اس کی شان و شوکت خود اسی کی زبانی سنتے ہیں چنانچہ پارہ 15 سورہ بنی اسرائیل کی آیت نمبر 9 میں ارشادِ ربّانی ہے:

إِنَّ هَذَا الْقُرْآنَ يَهْدِي لِلَّذِينَ هُمْ

ترجمہ کنز الایمان: بیشک یہ قرآن وہ راہ دکھاتا ہے جو

(پ ۱۵، بنی اسرائیل: ۹) سب سے سیدھی ہے۔

پارہ 14 سُورۃ نحل کی آیت نمبر 89 میں ارشاد ہوتا ہے:

وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ

ترجمہ کنز الایمان: اور ہم نے تم پر یہ قرآن اتارا کہ

وَهُدًى وَرَحْمَةً وَبُشْرَىٰ لِلْمُسْلِمِينَ ﴿۸۹﴾

ہر چیز کا روشن بیان ہے اور ہدایت اور رحمت اور

(پ ۱۲، نحل: ۸۹) بشارت مسلمانوں کو۔

پارہ 4 سورہ آل عمران کی آیت نمبر 138 میں ارشاد ہوتا ہے:

هَذَا بَيَانٌ لِّلنَّاسِ وَهُدًى وَمَوْعِظَةٌ

ترجمہ کنز الایمان: یہ لوگوں کو بتانا اور راہ دکھانا اور

لِّلْمُتَّقِينَ ﴿۱۳۸﴾ (پ ۲، آل عمران: ۱۳۸)

پرہیزگاروں کو نصیحت ہے۔

مفتی احمد یار خان نعیمی رَحْمَةُ اللهِ تَعَالَى عَلَيْهِ آخِرَى آیت مبارکہ کے تحت فرماتے ہیں: قرآن

شریف کا عام فیضان تو عام لوگوں کے لئے ہے یعنی ہر چیز کا بیان واضح، مگر خاص فیض خاص لوگوں کے لئے (ہے) یعنی ہدایت دینا اور راہِ راست (سیدھے راستے) پر لگا دینا۔ (مزید فرماتے ہیں کہ) قرآن کریم کا بیان یا ہدایت ہونا ہم لوگوں کے لئے ہے نہ کہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے لئے، حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم کو پہلے ہی سے سب کچھ سکھا پڑھا اور سمجھا دیا (گیا) تھا اور آپ (صَلَّی اللہُ تَعَالَى عَلَیْہِ وَاٰلِہٖ وَسَلَّم) پہلے ہی سے ہدایت پر تھے۔ (تفسیر نعیمی، ۴/۲۰۰، ص ۲۰۰)

**میٹھے میٹھے اسلامی بھائیو! قرآن کریم کی روشن آیاتِ مقدسہ سننے کے بعد ہر عقلمند شخص یہ بات اچھی طرح سمجھ سکتا ہے کہ درحقیقت ”قرآن ہی کتابِ ہدایت ہے“۔ اَلْحَمْدُ لِلّٰہِ عَزَّوَجَلَّ اِس حقیقت کا واضح ثبوت جس طرح ہمیں آیاتِ قرآن سے ملا اسی طرح احادیثِ مبارکہ کی روشنی میں بھی ہمیں یہی خوشبودار مدنی پھول ملتا ہے کہ ”قرآن ہی کتابِ ہدایت ہے۔“ آئیے! حصولِ برکت کے لئے ایک حدیثِ پاک سنتے ہیں، چنانچہ**

حضرت سَیِّدُنَا عَلِیُّ الْمُرْتَضٰی، شیرِ خدا کَرَّمَ اللہُ تَعَالَى وَجْہَهُ الْکَرِیْم سے روایت ہے کہ تاجدارِ رسالت، سراپا جود و سخاوت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: عنقریب ایک فتنہ برپا ہوگا۔ میں نے عرض کی: یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! اس سے بچنے کا طریقہ کیا ہوگا؟ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اللہ تعالیٰ کی کتاب، جس میں تمہارے اگلوں اور پچھلوں کی خبریں ہیں اور تمہارے آپس کے فیصلے ہیں، قرآن فیصلہ کن ہے اور یہ کوئی مذاق نہیں ہے۔ جو ظالم اسے چھوڑ دے گا اللہ تعالیٰ اسے تباہ کر دے گا اور جو اس کے غیر میں ہدایت ڈھونڈے گا اللہ تعالیٰ اسے گمراہ کر دے گا، وہ اللہ تعالیٰ کی مضبوط رسی اور حکمت والا ذکر ہے، وہ سیدھا راستہ ہے، قرآن وہ ہے جس کی برکت سے خواہشات

بگڑتی نہیں، دوسری زبانیں مل کر اسے مشکوک نہیں بنا سکتیں، جس سے علمائے پروا نہیں ہوتے، جو زیادہ دُہرانے سے پرانا نہیں پڑتا، جس کے عجائبات ختم نہیں ہوتے، قرآن ہی وہ ہے کہ جب اسے جہتات نے سنا تو یہ کہے بغیر نہ رہ سکے کہ ہم نے عجیب قرآن سنا ہے جو اچھائی کی رہبری کرتا ہے تو ہم اس پر ایمان لے آئے، جو قرآن کا قائل ہو وہ سچا ہے، جس نے اس پر عمل کیا وہ ثواب پائے گا، جو اس کے مطابق فیصلہ کرے گا وہ انصاف کرنے والا ہوگا اور جو اس کی طرف بلائے تو ضرور وہ سیدھی راہ کی طرف بلا یا گیا۔ (ترمذی، کتاب فضائل القرآن، باب ماجاء فی فضل القرآن، ۴/۳۱۴، حدیث: ۲۹۱۵)

الہی خوب دیدے شوق قرآن کی تلاوت کا

شرف دے گنبدِ خضریٰ کے سائے میں شہادت کا

**صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد**

سُبْحٰنَ اللّٰهِ عَزَّ وَجَلَّ! سنا آپ نے قرآن کریم کس قدر خوبیوں سے مالا مال کتاب اور ایک مکمل (Complete) ضابطہ حیات ہے۔ یقیناً یہ کلام باری تعالیٰ کا ہی فیضان ہے کہ آج بھی اس کتاب سے رُشد و ہدایت کے ایسے چشمے پھوٹ رہے ہیں کہ اپنے تو اپنے غیر بھی اس کی سچائی کے قائل ہیں اور ہر ایک اپنے اپنے اعتبار سے اس میں غور و فکر کرنے میں مصروف ہے۔ قرآن کتابِ ہدایت ہے اس کا واضح ثبوت یہ بھی ہے کہ جب اس بے مثال کلام کی تجلیات معاشرے (Society) پر پڑیں تو اندھیرے اُجالوں میں بدل گئے، ہر طرف ہدایت کا نور پھیل گیا، گناہوں میں مشغول لوگوں نے جب ہدایت سے معمور آیات سُنیں تو نورِ قرآن سے ان کے دل روشن ہو گئے، اُن کے سینوں میں خوفِ خدا بیدار ہو گیا اور وہ نہ صرف خود اپنے گناہوں سے تائب ہو کر صلوة و سُنّت کی راہ پر گامزن ہوئے بلکہ مسلمانوں کے پیشوا اور بھنگے ہوئے لوگوں کو بھی راہ دکھانے والے بن گئے۔ آئیے! اس ضمن میں دو

(2) ایمان افروز حکایات سنتے ہیں، چنانچہ

## سیدنا فضیل بن عیاض رَحْمَةُ اللهِ تَعَالَى عَلَيْهِ كِتَابُ تَوْبَةٍ

دعوتِ اسلامی کے اشاعتی ادارے مکتبۃ المدینہ کی مطبوعہ 413 صفحات پر مشتمل کتاب عُیُونُ الْحِكَايَاتِ (حصہ دُوم) صفحہ نمبر 17 پر ہے کہ توبہ سے قبل حضرت سیدنا فضیل بن عیاض رَحْمَةُ اللهِ تَعَالَى عَلَيْهِ اتنے بڑے اور خطرناک ڈاکو (Dacoit) تھے کہ پورے پورے قافلے کو اکیلے ہی لوٹ لیا کرتے۔ ایک مرتبہ ایک قافلہ آپ کے علاقے کے قریب سے گزرا، انہیں وہیں رات ہو گئی۔ آپ ڈاکہ ڈالنے کی نیت سے جب قافلے کے قریب پہنچے تو بعض قافلے والوں کو یہ کہتے ہوئے سنا: تم اس بستی کی طرف نہ جاؤ بلکہ کوئی اور راستہ اختیار کر لو یہاں فضیل نامی ایک خطرناک ڈاکو رہتا ہے۔ جب آپ نے قافلے والوں کی یہ آواز سنی تو کچکی طاری ہو گئی اور بلند آواز سے کہا: اے لوگو! میں فضیل بن عیاض تمہارے سامنے موجود ہوں، جاؤ! بے خوف و خطر گزر جاؤ، تم مجھ سے محفوظ ہو۔ خدَاعُوْا وَجَلَّ كِسْمِ! آج کے بعد میں کبھی بھی اللہ عَزَّوَجَلَّ کی نافرمانی نہیں کروں گا۔ اتنا کہہ کر آپ وہاں سے چلے گئے اور اپنے تمام پچھلے گناہوں سے توبہ کر کے راہِ حق کے مسافروں میں شامل ہو گئے۔ ایک قول یہ (بھی) ہے کہ آپ نے اس رات قافلے والوں کی دعوت کی اور فرمایا: تم فضیل بن عیاض سے اپنے آپ کو محفوظ سمجھو، پھر آپ ان کے جانوروں کے لیے چارہ وغیرہ لینے چلے گئے جب واپس آئے تو کسی کو قرآنِ پاک کی یہ آیت مبارکہ تلاوت کرتے ہوئے سنا:

ترجمہ کنز الایمان: کیا ایمان والوں کو ابھی وہ وقت نہ آیا کہ ان کے دل جھک جائیں اللہ کی یاد کے لئے۔

اَلَمْ يَأْنِ لِلَّذِينَ آمَنُوا اَنْ تَخْشَعَ قُلُوبُهُمْ  
لِرَبِّهِمْ الَّذِي لَهُ الْحَيٰوةُ وَالْمَوْتُ ۗ لَا يُؤْتِي الْحَيٰوةَ اِلَّا مَن يَشَاءُ ۗ لَئِن لَّمْ يَظْهَرِ عَلٰى رَبِّنَا اٰيٰتُنَا سَوٰءًا لَّوْ كُنَّا نَعْقِلُ ۙ (الحديد: ۱۶)

قرآن کریم کی یہ آیت تاثیر کا تیر بن کر آپ کے سینے میں اتر گئی۔ آپ نے گریہ و زاری شروع

کردی اور اپنے کپڑوں پر مٹی ڈالتے ہوئے کہا: ہاں! کیوں نہیں! اللہ عَزَّوَجَلَّ کی قسم! اب وقت آگیا، اب وقت آگیا، آپ اسی طرح روتے رہے اور پھر اپنے تمام پچھلے گناہوں سے توبہ کر لی۔ (عیون الحکایات، ۲/۷۷ بتغیر قلیل)

بڑی کوششیں کی گئے چھوڑنے کی  
 رہے آہ! ناکام ہم یا الہی  
 مجھے سچی توبہ کی توفیق دیدے  
 پئے تاجدارِ حرم یا الہی  
 (وسائلِ بخششِ مرثم، ص 110)

صَلُّوا عَلَيَّ الْحَيِّبِ! صَلَّى اللَّهُ تَعَالَى عَلَيَّ مُحَمَّدٍ

ستار بجانے والی کی توبہ

حضرت سیدنا صالح مری رَحْمَةُ اللَّهِ تَعَالَى عَلَيْهِ فرماتے ہیں کہ ستار (ایک قسم کا بجا) بجانے والی ایک لڑکی کسی قاری قرآن کے پاس سے گزری جو (پارہ 21، سُورَةُ الْعَنْكَبُوتِ کی) یہ آیت مبارکہ تلاوت کر رہا تھا:

وَإِنَّ جَهَنَّمَ لَمَوْجِدَةٌ بِالْكَافِرِينَ

ترجمہ کنز الایمان: اور بیشک جہنم گھیرے ہوئے ہے

(پ ۲۱، العنکبوت: ۵۲) کافروں کو۔

آیت مبارکہ سنتے ہی لڑکی نے ستار پھینکا ایک زوردار چیخ ماری اور بے ہوش ہو کر زمین پر گر گئی، جب ہوش آیا تو ستار توڑ کر عبادت و ریاضت میں ایسی مشغول ہوئی کہ عابدہ و زاہدہ مشہور ہو گئی۔ ایک

دن میں نے اُس سے کہا کہ اپنے آپ پر نرمی کر! یہ سُن کر روتے ہوئے بولی، کاش مجھے معلوم ہو جائے کہ جہنمی اپنی قبروں سے کیسے نکلیں گے! پُل صراط کیسے عبور کریں گے؟ قیامت کی ہولناکیوں سے کیسے نجات پائیں گے؟ کھولتے ہوئے گرم پانی کے گھونٹ کیسے پیئیں گے؟ اللہ عَزَّوَجَلَّ کے غضب کو کیسے برداشت کریں گے؟ اتنا کہہ کر پھر بے ہوش ہو کر گر پڑی جب ہوش میں آئی تو بارگاہِ خُداوندی میں یوں عرض گزار ہوئی، اے میرے مولیٰ عَزَّوَجَلَّ! میں نے جوانی میں تیری نافرمانی کی اور اب کمزوری کی حالت میں تیری اطاعت کر رہی ہوں، کیا تُو میری عبادت قبول فرمالے گا؟ پھر اس نے ایک آہ سرد، دِل پُر درد سے کھینچی اور کہا: آہ! کل بروز قیامت کتنے لوگوں کے عیب گُھل جائیں گے پھر اس نے ایک چیخ ماری اور ایسے درد بھرے انداز میں روئی کہ وہاں موجود سب لوگ بے ہوش ہو گئے۔

(الروض الفائق، المجلس السابع والعشرون... الخ، ص ۱۴۸)

تیرے دُر سے سدا تھر تھراؤں خوف سے تیرے آنسو بہاؤں

کیف ایسا دے، ایسی ادا کی میرے مولیٰ تُو خیرات دیدے

(وسائل بخشش مُرتم، ص 128)

**صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد**

**میٹھے میٹھے اسلامی بھائیو! سنا آپ نے کہ قرآن کریم کس قدر پُر تاثیر کلام ہے کہ جس کی تلاوت سُن کر لوگوں کے دل دہل جاتے ہیں، بدن کے رونگٹے کھڑے ہو جاتے ہیں، لوگوں کو فکرِ آخرت نصیب ہوتی ہے اور بڑے بڑے گناہ گاروں کو سچی توبہ کی توفیق ملتی ہے۔ ذرا سوچئے کہ جس کلام پاک کو سننے سے یہ برکتیں ملتی ہیں کہ بڑے بڑے مجرم راہِ راست پر آجاتے اور اللہ عَزَّوَجَلَّ کے**

فرمانبردار بن جاتے ہیں تو جو خوش نصیب مسلمان اس پاک کلام کی تلاوت کے ساتھ ساتھ اس کے احکام پر عمل کرتے ہوں گے تو انہیں اس کی کیسی برکتیں نصیب ہوں گی۔

## ”مدرستہ المدینہ بالغان“

اَلْحَمْدُ لِلّٰہِ عَزَّوَجَلَّ قرآن پاک سیکھنے سکھانے کی ضرورت و اہمیت کے پیش نظر قرآن پاک کی تعلیمات کو عام کرنے کیلئے دعوتِ اسلامی کے تحت بڑی عمر کے (بالغ) اسلامی بھائیوں کیلئے عموماً بعد نمازِ عشاء مختلف مساجد، مارکیٹ، بازار، فیکٹری وغیرہ میں پڑھنے والوں کی سہولت کا خیال رکھتے ہوئے ”مدرستہ المدینہ بالغان“ کی ترکیب ہوتی ہے اور اسلامی بہنوں کے لئے مختلف مقامات و اوقات میں ہزار ہا ”مدرستہ المدینہ بالغات“ کی بھی ترکیب ہوتی ہے، اسلامی بھائی اسلامی بھائیوں سے اور اسلامی بہنیں اسلامی بہنوں سے پڑھتی ہیں، حُرُوف کی دُرُشت ادا یگی کے ساتھ قرآن کریم سیکھنے کے ساتھ ساتھ مختلف دُعائیں یاد کرتے، نماز کے مسائل سیکھتے اور سنتوں کی مُفتِ تَعْلیم حاصل کرتے ہیں۔ ہمیں بھی اپنی دُنیا و آخرت کی بھلائی کے لئے ”مدرستہ المدینہ بالغان“ میں ضرور شرکت کرنی چاہئے، اگر ہم دُرست طریقے سے قرآن کریم پڑھنا جانتے ہیں تو رِضائے اِلهی اور ثواب کے لیے دُوسروں کو پڑھانا شروع کر دیں اور اگر پڑھانا نہیں جانتے تو پڑھنا شروع کر دیں۔

یہی ہے آرزو تعلیم قرآن عام ہو جائے

تلاوت کرنا میرا کام صبح و شام ہو جائے

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

رسالہ ”تلاوت کی فضیلت“ کا تعارف

**میٹھے میٹھے اسلامی بھائیو! تلاوت قرآن کا ذوق و شوق بڑھانے اور فیضانِ قرآن سے مالا مال ہونے کے لئے مکتبۃ المدینہ کا مطبوعہ رسالہ ”تلاوت کی فضیلت“ کا مطالعہ کیجئے۔ اَلْحَمْدُ لِلّٰہِ عَزَّوَجَلَّ** اس رسالے میں تلاوتِ قرآن کرنے اور قرآن سیکھنے سکھانے کے فضائل، تلاوتِ قرآن کے 21، سجدہ تلاوت کے 14، قرآن پاک کو چھونے کے 9 اور دیگر بہت سے دلچسپ مدنی پھولوں کو بیان کیا گیا ہے، لہذا آج ہی اس رسالے کو مکتبۃ المدینہ کے بستے سے ہدیہ طلب کیجئے، خود بھی پڑھئے اور دوسروں کو بھی پڑھنے کی ترغیب دلائیے۔

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

اَلْحَمْدُ لِلّٰہِ عَزَّوَجَلَّ شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمْ الْعَالِیَہِ اللّٰہِ عَزَّوَجَلَّ کے مقبول ولی اور اُمّتِ مسلمہ کے وہ عظیم انقلابی رہنما اور خیر خواہ ہیں کہ جو عاملِ قرآن ہونے کے ساتھ ساتھ تلاوتِ قرآن کے سچے شیدائی ہیں، آپ کی تحریریں، سنتوں بھرے بیانات، مدنی مذاکرے، صوتی (Audio) اور صوری (Video) پیغامات وغیرہ اس کا واضح ثبوت ہیں کہ آپ دیگر مسلمانوں کو بھی نیک نمازی، عاملِ قرآن اور تلاوتِ قرآن کا شیدائی بنانے میں شب و روز مصروفِ عمل ہیں، چنانچہ آپ نے مدنی انعامات کے ذریعے قرآن پاک کی تلاوت کرنے اور غور و فکر کرنے کیلئے ترجمہ و تفسیر پڑھنے کی ترغیب دلائی ہے۔ مدنی انعام نمبر 3 میں ہے: کیا آج آپ نے نمازِ پنجگانہ کے بعد نیز سوتے وقت کم از کم ایک بار آیتُ الْکُرْسِی، سُورَةُ الْاِخْلَاصِ اور تَسْبِیْحِ فَاطِمَہ رَضِیَ اللهُ تَعَالَى عَنْہَا پڑھی؟ نیز رات میں سُورَةُ الْمَلٰکِ پڑھیا ئیں لی؟ جبکہ مدنی انعام نمبر 21 ہے: کیا آج آپ نے کنز الایمان سے کم از کم تین (3) آیات (بمع ترجمہ و تفسیر) تلاوت کرنے یا سننے کی سعادت حاصل کی؟

اللَّهُ عَزَّ وَجَلَّ ہمیں بھی مدنی انعامات پر عمل کرتے ہوئے زندگی بسر کرنے کی سعادت نصیب فرمائے۔ اَمِينٌ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

میں بن جاؤں سراپا ”مدنی انعامات“ کی تصویر

بنوں گا نیک یا اللہ اگر رحمت تری ہوگی

(وسائل بخشش، ص ۳۹۳)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

”بعدِ فجر مدنی حلقہ“

اَلْحَمْدُ لِلّٰهِ عَزَّ وَجَلَّ دعوتِ اسلامی کے مدنی ماحول میں تلاوتِ قرآن کا خوب ذہن دیا جاتا ہے، لہذا تلاوتِ قرآن پر استقامت پانے کیلئے آپ بھی اس مدنی ماحول سے وابستہ رہئے اور 12 مدنی کاموں میں بڑھ چڑھ کر حصہ لیجئے۔ یاد رہے! 12 مدنی کاموں میں سے ایک مدنی کام بعدِ فجر ”مدنی حلقہ“ بھی ہے۔ جس میں روزانہ 3 آیات کی تلاوت مع ترجمہ کنز الایمان اور تفسیر خزانة العرفان، تفسیر نور العرفان یا تفسیر صراط الجنان، مدنی درس (درس فیضانِ سنت)، منظوم شجرہ قادریہ رضویہ عطار یہ پڑھا جاتا ہے، اس کے بعد اشراق و چاشت کے نوافل ادا کئے جاتے ہیں۔

اَلْحَمْدُ لِلّٰهِ عَزَّ وَجَلَّ صبح سویرے تلاوتِ قرآن کرنا بہت بڑے اجر و ثواب کا کام ہے۔ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: تم میں سے کون یہ پسند کرتا ہے کہ وہ روزانہ صبح کو بطحان یا عقیق کی وادیوں میں جائے اور کوئی گناہ اور قطع رحمی کئے بغیر دو بڑے کوہان والی اونٹنیاں لے کر واپس لوٹے؟“ تو ہم نے عرض کی: ”یا رسولَ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! ہم میں سے ہر ایک یہ پسند کرتا ہے۔“

"فرمایا" تو تم میں سے کوئی صبح کے وقت مسجد میں کیوں نہیں جاتا اور کتابِ اللہ کی دو آیتیں سیکھتایا تلاوت کرتا کہ یہ تمہارے حق میں 2 اونٹنیوں سے بہتر ہیں اور 3 آیتیں تمہارے لئے 3 اونٹنیوں سے بہتر ہیں اور 4 آیتیں 4 اونٹنیوں سے بہتر ہیں اور جتنی آیتیں سیکھے گا یا پڑھے گا اتنی اونٹنیوں سے بہتر ہیں۔" (مسلم، کتابِ صلاة المسافرین، باب فضل قراءة القرآن في الصلاة وتعلمه، حدیث: ۱۸۷۳، ص ۳۱۳)

کنز الایمان اے خدا میں کاش روزانہ پڑھوں  
پڑھ کے تفسیر اس کی پھر اس پر عمل کرتا رہوں

اَلْحَمْدُ لِلّٰہِ عَزَّوَجَلَّ فیضانِ قرآن اور مدنی کاموں کی بَرَکَت سے دعوتِ اسلامی کو وہ ترقی ملی کہ دن بدن ہزاروں لوگ دعوتِ اسلامی کے مدنی ماحول سے وابستہ ہونے لگے اور ان کی زندگیوں میں مدنی انقلاب برپا ہو گیا۔ آئیے! بطور ترغیب مدنی قافلے میں سفر کے ذریعے مدنی ماحول سے وابستہ ہونے والے ایک عاشقِ رسول کی مدنی بہار سُنتے ہیں، چنانچہ

## آوارہ گردی چھوٹ گئی

باب المدینہ (کراچی) کے مقیم اسلامی بھائی کے بیان کالِب لباب پیشِ خدمت ہے: دعوتِ اسلامی کے مدنی ماحول میں آنے سے قبل میں گناہوں کی تاریک گھاٹیوں میں بھٹکتا پھر رہا تھا، لڑائی جھگڑا کرنا، چوری کرنا، آوارہ گردی کرنا میری عادت میں شامل تھا۔ میری ان حرکتوں کی وجہ سے گھر اور محلے والے مجھ سے بیزار تھے۔ آخر کار ایک دن میری قسمت جاگ اٹھی، ہو ایوں کہ دعوتِ اسلامی کے ایک مبلغِ اسلامی بھائی سے میری ملاقات ہوئی انہوں نے انفرادی کوشش کرتے ہوئے مدنی قافلے میں سفر کرنے کی ترغیب دلائی، ان کی انفرادی کوشش رنگ لائی اور میں نے ہاتھوں ہاتھ 3 دن کے

مدنی قافلے کی نیت کر لی اور اپنی نیت کو عملی جامہ پہناتے ہوئے مدنی قافلے کا مسافر بھی بن گیا۔ مدنی قافلے میں عاشقانِ رسول کی صحبت کی برکت سے مجھے فکرِ آخرت نصیب ہوئی۔ میں نے تمام گناہوں سے توبہ کی اور میٹھے میٹھے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کی پیاری پیاری سنّت داڑھی شریف بھی چہرے پر سجالی اور سر پر عمامہ شریف کا تاج سجانے کی بھی نیت کر لی۔ یہ بیان دیتے وقت میں مدنی قافلہ ذمہ دار کی حیثیت سے مدنی کاموں کی دھومیں مچانے میں مصروف ہوں۔

اللہ کرم ایسا کرے تجھ پہ جہاں میں

اے دعوتِ اسلامی تیری دھوم مچی ہو!

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

مَجْلِسِ الْمَدِیْنَةِ الْعِلْمِیَّةِ کاتعارف!

میٹھے میٹھے اسلامی بھائیو! الْحَمْدُ لِلّٰہِ عَزَّوَجَلَّ ”دعوتِ اسلامی“ خدمتِ دین کے کم و بیش 103

شعبہ جات میں کام کر رہی ہے ان میں سے ایک ”المدينة العلمیة“ بھی ہے جس نے اصلاحِ امت کے جذبے کے تحت خالص علمی تحقیقی اور اشاعتی کام کا بیڑا اٹھایا ہے۔ اس کے 16 شعبہ جات میں مختلف انداز سے تحریر و تصنیف کا کام جاری ہے مثلاً قرآن و حدیث کی اہم معلومات لوگوں تک پہنچانا، عوام کی آسانی اور فائدے کے لئے بزرگانِ دین کی عربی کتب کو آسان اردو ترجمے کے ساتھ پیش کرنا، درسِ نظامی یعنی عالم کورس کے طلبہ کیلئے درسی کتابوں کی مشکلات کو حل کرنا، صحابہ و اہل بیتِ کرام اور اولیائے عظام کی سیرتِ مبارکہ پر کتب و رسائل لکھنا، اعلیٰ حضرت، امام اہلسنت مولانا امام احمد رضا خان رَحْمَةُ اللہِ تَعَالَى عَلَیْہِ کی تصانیف کو عصر حاضر کے تقاضوں کے مطابق حتیٰ الامکان عام فہم انداز

میں شائع کرنا المدینۃ العلمیہ کے تحریری کارناموں میں شامل ہے۔ المدینۃ العلمیہ کی انہی کوششوں کو سراہتے ہوئے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ نے ایک موقع پر فرمایا: پہلے بیان تیار کرنا کس قدر دشوار تھا اس کا مجھے تجربہ ہے، اب تو المدینۃ العلمیہ نے اپنی کتابوں میں مبلغین کو بہت سارا مواد دے دیا ہے۔ آپ حضرات بھی المدینۃ العلمیہ کی تمام کتب پڑھنے کی نیت کر لیجئے۔“ اس کے علاوہ ملک و بیرون ملک سے وقتاً فوقتاً آنے والے علماء و مقتدیانِ کرام بھی المدینۃ العلمیہ کے تحریری کام سے خوش ہو کر ڈھیروں دُعاؤں سے نوازتے ہیں۔ لہذا ہمیں بھی دین و دنیا کی ڈھیروں برکتیں پانے اور فیضانِ قرآن سے مالا مال ہونے کیلئے دعوتِ اسلامی کے مدنی ماحول سے وابستہ ہو جانا چاہیے۔

## علوم و معارف کا نہ ختم ہونے والا خزانہ

**میٹھے میٹھے اسلامی بھائیو! یقیناً قرآنِ کریم کی تلاوت کرنا، اسے سننا اور اس پر عمل کرنا باعثِ خیر و برکت اور نجاتِ آخرت کا سبب ہے مگر بد قسمتی سے آج مسلمانوں کے پاس اس کی تلاوت کرنے اس کو سمجھنے اور اس پر عمل کرنے کیلئے وقت نہیں، بعض لوگوں کو رمضان المبارک میں یہ سعادت نصیب ہو جاتی ہے اور بعض تو رمضان میں بھی اس کی تلاوت بلکہ اس کی زیارت سے بھی محروم رہتے ہیں۔ کیونکہ اب رمضان المبارک میں ”ٹائم پاس“ کرنے کیلئے ہم اپنا قیمتی وقت ہوٹلوں، فُضُول بیٹھکوں، پارکوں، مخلوط تفریح گاہوں کو آباد کرنے، اخبارات کا مطالعہ کرنے، فلمیں ڈرامے یا موسیقی سے بھرپور پروگرام دیکھنے سننے، ٹکلی و سیاسی حالات اور میچوں پر متبصرے کرنے اور سننے، موبائل یا کمپیوٹر پر گیمنز کھیلنے اور سوشل میڈیا (Social Media) کا گناہوں بھر استعمال کرنے میں ضائع کر دیتے ہیں۔ اگر ہم اپنا قیمتی وقت ان فضول مصروفیات میں برباد کرنے کے بجائے روزانہ کم از کم ایک**

پارہ تلاوت کرنے کا معمول بنائیں تو ان شاء اللہ عَزَّوَجَلَّ اس کی برکت سے ڈھیروں نیکیاں ہمارے نامہ اعمال میں لکھی جائیں گی اور اگر روزانہ 3 آیات ترجمہ و تفسیر کے ساتھ پڑھنے کا معمول بنائیں گے تو اس کی برکت سے معلومات کا ڈھیروں خزانہ بھی ہاتھ آئے گا کیونکہ قرآن کریم میں حلال و حرام کے احکام، عبرتوں اور نصیحتوں کے اقوال، انبیائے کرام عَلَيْهِمُ الصَّلَاةُ وَالسَّلَامُ اور پچھلی اُمّتوں کے واقعات و احوال اور جنت و دوزخ کے حالات کے ساتھ ساتھ علوم کے ایسے خزانے موجود ہیں جو قیامت تک بھی ختم نہیں ہو سکتے، جیسا کہ

مکتبۃ المدینہ کی مطبوعہ 430 صفحات پر مشتمل کتاب ”عَجَائِبُ الْقُرْآنِ مَعَ غَرَائِبِ الْقُرْآنِ“ میں ہے: قرآن مجید اگرچہ ظاہر میں 30 پاروں کا مجموعہ ہے لیکن اس کا باطن کروڑوں بلکہ اربوں علوم و معارف کا ایسا خزانہ ہے جو کبھی ختم نہیں ہو سکتا کسی عارف باللہ کا مشہور شعر ہے کہ!

**جَبِيحُ الْعِلْمِ فِي الْقُرْآنِ لَكِنْ تَقَاصِرُ عَنْهُ أَفْهَامُ الرِّجَالِ**

یعنی تمام علوم قرآن میں موجود ہیں لیکن لوگوں کی عقلیں ان کے سمجھنے سے قاصر و کوتاہ ہیں۔ قرآن مجید میں صرف علوم و معارف ہی کا بیان نہیں بلکہ حقیقت یہ ہے کہ قرآن مجید میں پوری کائنات اور سارے عالم کی ہر چیز کا واضح اور روشن تفصیلی بیان ہے یعنی آسمان کے ایک ایک تارے، سمندر کے ایک ایک قطرے، سبزہ ہائے زمین کے ایک ایک تنکے، ریگستان کے ایک ایک ذرے، درختوں کے ایک ایک پتے، عرش و کرسی کے ایک ایک گوشے، عالم کائنات کے ایک ایک کونے، ماضی کا ہر واقعہ، حال کا ہر معاملہ، مستقبل کا ہر حادثہ قرآن مجید میں نہایت وضاحت کے ساتھ تفصیلی بیان کیا گیا ہے چنانچہ اللہ تعالیٰ کا ارشاد ہے **مَا أَزْطَنَّا فِي الْكِتَابِ مِنْ شَيْءٍ تُرْجِمُهُ كُنُوزُ الْإِيمَانِ**۔ ہم نے اس کتاب میں

کچھ اٹھانہ رکھا۔ (پ 7، الانعام: 38) قرآن مجید تو علوم و معارف کا وہ خزانہ ہے جو کبھی ختم ہی نہیں ہو سکتا بلکہ قیامت تک علماء کرام اس بہت بڑے سمندر سے ہمیشہ عجیب و غریب مضامین کے موتی نکالتے ہی رہیں گے اور ہزاروں لاکھوں کتابوں کے دفتر تیار ہوتے ہی رہیں گے۔ (عجائب القرآن، ص 419، 420، ملتقطاً)

ہر روز میں قرآن پڑھوں کاش! خدایا

اللہ! تلاوت میں میرے دل کو لگا دے

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

صدقہ کے فضائل پر مشتمل روایات

میٹھے میٹھے اسلامی بھائیو! احادیث مبارکہ میں کئی مقامات پر صدقہ و خیرات کی ترغیب اور

فضائل بیان کئے گئے ہیں۔ آئیے! اس بارے میں 5 احادیث مبارکہ سنئے ہیں:

1. رَبِّ عَزَّوَجَلَّ فرماتا ہے: اے ابنِ آدم! اپنے خزانے میں سے میرے پاس کچھ جمع کر دے، نہ جلے گا، نہ ڈوبے گا، نہ چوری کیا جائے گا۔ میں اُس وقت تجھے پورا بدلہ دوں گا، جب تو اُس کا زیادہ ضرورت مند ہو گا۔<sup>(1)</sup>
2. بَاكِرٌ ذُو بَالِصَّدَقَةِ فَإِنَّ الْبُلَاءَ لَا يَتَخَطَّى الصَّدَقَةَ لِيَعْنِي صَبْحَ كَا آغَاظَ صَدَقَتِي سَعِيَا كِرُو، كِيُونَكَمُ مُصِيبَتِ صَدَقَتِي سَعِيَا كَمُ قَدَمِي لَا يَبْطِئُ بِي.<sup>(2)</sup>

3. اِنَّ صَدَقَةَ الْمُسْلِمِ تَزِيدُ فِي الْعُمْرِ وَتَنْتَعِمُ مِيْنَتَهُ السُّوْءُ وَيُذْهِبُ اللّٰهُ الْكِبْرَ وَالْفَخْرَ لِيَعْنِي بے شک مسلمان کا صدقہ عمر بڑھاتا اور بُری موت کو دُور کرتا ہے اور اللہ عَزَّوَجَلَّ (اس کی برکت سے صدقہ دینے

1... شعب الإيمان، باب في الزكاة، التحريض على صدقة التطوع، 3/211، حديث: 3342

2... شعب الإيمان، باب الزكاة، التحريض على صدقة التطوع، 3/212، حديث: 3353

والے سے) تکبر و تفاخر (بڑائی اور فخر کرنے کی بُری عادت) کو دُور کر دیتا ہے۔<sup>(1)</sup>

4. إِنَّ الصَّدَقَةَ لَتُطْفِئُ عَنْ أَهْلِهَا حَرَّ الْقُبُورِ وَأَنَّهَا يَسْتَظِلُّ الْمُؤْمِنُ مِنْ يَوْمِ الْقِيَامَةِ فِي ظِلِّ صَدَقَتِهِ  
یعنی بے شک صدقہ کرنے والوں کو صدقہ قبر کی گرمی سے بچاتا ہے اور بلاشبہ مسلمان، قیامت کے دن  
اپنے صدقے کے سائے میں ہو گا۔<sup>(2)</sup>

5. إِنَّهَا حِجَابٌ مِّنَ النَّارِ لَبِنِ احْتَسَبَهَا يَبْتَغِي بِهَا وَجْهَ اللَّهِ، جِوَاللَّهُ عَزَّوَجَلَّ كِي رِضَا كِي خَاطِرِ صَدَقَةٍ  
کرے، تو وہ صدقہ اُس کے اور دوزخ کے درمیان رُکاوٹ بن جاتا ہے۔<sup>(3)</sup>

آپ نے ملاحظہ فرمایا کہ صدقہ، مصیبت و بلا کو روک دیتا ہے، صدقہ عمر کو بڑھاتا ہے، صدقہ بُری  
موت کو دُور کرتا ہے، صدقہ تکبر کو دُور کرتا ہے، صدقہ فخر کو دُور کرتا ہے، صدقہ قبر کی گرمی بُجھاتا  
ہے، صدقہ قیامت کے دن سایہ ہو گا، صدقہ دوزخ کے عذاب سے بچائے گا۔

دے نَزْع و قبر و حشر میں ہر جا اَمَان اور  
دوزخ کی آگ سے بچا یا رَبِّ مُصْطَفًى

(وسائل بخشش مُرتم، ص 132)

**میٹھے میٹھے اسلامی بھائیو! دعوتِ اسلامی کے تحت چلنے والے ہزاروں جامعات المدینہ و**  
**مدارس المدینہ دینی فضیلت کے لحاظ سے بہت اہمیت کے حامل ہیں، یہی وجہ ہے کہ ان جامعات**  
**المدینہ و مدارس المدینہ کو قائم رکھنے کے لئے ان پر مختلف آخر اجات کی مد میں سالانہ کروڑوں روپے**

1... مجمع الزوائد، کتاب الزکاة، باب فضل الصدقة، ۲۸۲/۳، حدیث: ۲۶۰۹

2... شعب الایمان، باب الزکاة، التحریض علی صدقة التطوع، ۲۱۲/۳، حدیث: ۳۳۴۷

3... مجمع الزوائد، کتاب الزکاة، باب فضل الصدقة، ۲۸۶/۳، حدیث: ۲۶۱۷

خرچ کئے جاتے ہیں، لہذا آپ سے بھی عرض ہے کہ رضائے الہی، اجر و ثواب اور طلبہ علم دین کی دُعاؤں سے حصّہ پانے، دعوتِ اسلامی کی ترقی و بقا اور جامعات المدینہ و مدارس المدینہ کے نظام کو مضبوط سے مضبوط تر بنانے اور دعوتِ اسلامی کے جملہ مدنی کاموں کو تیزی سے پایہ تکمیل تک پہنچانے کے لئے زکوٰۃ، فطرات، صدقات و خیرات، نفلی عطیات اور عشر وغیرہ کے ذریعے نہ صرف خود تعاون فرمائیے بلکہ اپنے عزیزوں، پڑوسیوں اور دوست احباب پر انفرادی کوشش کر کے انہیں بھی اس کی ترغیب دلائیے، ہمارے لب ہلا لینے اور ہماری تھوڑی سی انفرادی کوشش سے اگر کسی کا مدنی ذہن بن گیا اور اُس نے اپنی زکوٰۃ، فطرات، صدقات و خیرات، نفلی عطیات یا عشر وغیرہ دعوتِ اسلامی کے مدنی کاموں کے لیے دے دیئے تو یہ ہمارے لئے بھی ثوابِ جاریہ کا ذریعہ بن جائے گا۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

سَيِّدَتُنَا عَائِشَةُ صِدِّيقَةٍ رَضِيَ اللهُ تَعَالَى عَنْهَا كَا مَخْتَصَرٍ تَعَارَفٍ

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ رَمَضَانَ الْمُبَارَكَ كَا عَشْرَةَ مَغْفِرَاتٍ جَارِيَةٍ هِيَ اور اس کی 17 تاریخ کو اُمُّ الْمُؤْمِنِينَ حضرت سَيِّدَتُنَا عَائِشَةُ صِدِّيقَةٍ رَضِيَ اللهُ تَعَالَى عَنْهَا كَا يَوْمٍ وَصَالٍ هِيَ۔ آئیے! اسی مناسبت سے آپ کا مختصر تعارف سنتے ہیں، چنانچہ

اُمُّ الْمُؤْمِنِينَ حضرت سَيِّدَتُنَا عَائِشَةُ صِدِّيقَةٍ رَضِيَ اللهُ تَعَالَى عَنْهَا امِيرُ الْمُؤْمِنِينَ حضرت سَيِّدُنَا ابُو بَكْرٍ صِدِّيقٍ رَضِيَ اللهُ تَعَالَى عَنْهُ كِي صَاحِبِ زَادِي هِيَ، آپ كِي وِلَادَتٍ بَعَثَتِ نَبِيَّ كِي چوتھے سال ہوئی، آپ كِي والدہ كَا نَامُ ”اُمِّ رُومَانَ“ هِيَ، اِن كَا اِكْرَاحُ حُضُورِ اَنُورِ، شَافِعِ مُحَشَّرِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ سَهْ هَجْرَتِ سَهْ قَبْلَ مَكَّةَ مَكْرَمَةً مِيں هُوَ اَتَّهَ لِيَكِنَ كَا شَائِرَةُ نُبُوَّتِ مِيں يَهْ مَدِينَةَ مَمْنُورَهْ كِهْ اِنْدَرِ شَوَالِ ۶ مِيں آئِيں۔ يَهْ حُضُورِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ كِي حَبِيبِيَهْ اور بَهْتِ يَهْ چِيْمَتِي زَوْجِيَهْ هِيں۔ (فيضانِ عائشہ صديقہ، ص ۱۵)

آپ صدیقہ طیبہ، طاہرہ، زاہدہ، عابدہ، تہجد گزار، روزوں کی پابند، صدقہ و خیرات اور ایثار کرنے والی تھیں۔ ایک مرتبہ سیدہ عائشہ صدیقہ رَضِيَ اللهُ تَعَالَى عَنْهَا نے 70 ہزار درہم راہِ خدا میں صدقہ کئے، حالانکہ ان کی قمیص کے مبارک دامن میں پیوند لگا ہوا تھا۔ (مدارج النبوت، ج ۲، ص ۴۳)

اُمّت کو تَيْسُم کی آسانی آپ ہی کے صدقے میں ملی، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا وصال آپ کے سینے پر ہوا اور آپ کا روضہ انور آپ کا حجرہ مبارکہ ہے، حضور انور صَلَّى اللهُ تَعَالَى عَلَيْهِ وَآلِهِ وَسَلَّمَ کی وفات کے وقت آپ کی عمر شریف 18 سال تھی۔ آپ تمام لوگوں سے بڑھ کر فَقِيهَةٌ، عالِمہ، مُحَدِّثَةٌ، مُفَسِّرَةٌ، مُفْتِيَةٌ اور اچھی رائے رکھنے والی تھیں۔ 17 رمضان المبارک منگل کی رات 57 یا 58 ہجری مدینہ منورہ میں آپ کا وصال ظاہری ہوا، حضرت سَيِّدُنا ابو ہریرہ رَضِيَ اللهُ تَعَالَى عَنْهُ نے آپ کی نماز جنازہ پڑھائی اور جنت البقیع میں آپ کی تدفین کی گئی۔

کیوں نہ ہو رُتَبہ تمہارا اہل ایمان میں بڑا سب تو ہیں مومن مگر ہیں آپ اُمّ المؤمنین آپ کا علم و فقہ تحقیق قرآن و حدیث دیکھ کر حیراں ہیں سارے صحابہ تابعین (دیوانِ سالک، ص ۳۱)

## صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

آپ کی سیرت سے مُتَعَلِّق مزید معلومات کیلئے مکتبۃ المدینہ کی مطبوعہ 608 صفحات پر مشتمل انمول کتاب ”فیضانِ عائشہ صدیقہ“ کا مطالعہ فرمائیے۔ اس کتاب کو مکتبۃ المدینہ سے ہَدِيَّةً طَلَب فرما کر خود بھی مطالعہ کیجئے اور دوسرے اسلامی بھائیوں بالخصوص اپنے گھر کی اسلامی بہنوں کو بھی اس کی ترغیب دلائیے۔ اس کتاب کو دعوتِ اسلامی کی ویب سائٹ [www.dawateislami.net](http://www.dawateislami.net) سے ریڈ (یعنی پڑھا) بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

## ماہِ مدنی انعامات

بیٹھے بیٹھے اسلامی بھائیو! دعوتِ اسلامی کے مدنی ماحول میں ماہِ رمضان المبارک میں ماہِ مدنی انعامات منایا جا رہا ہے: **فرمانِ امیرِ اہلسنت:** (29 شعبان المعظم 1438 سے ماہِ رمضان المبارک تک) ماہِ مدنی انعامات منایا جائے گا۔ اِنْ شَاءَ اللهُ عَزَّوَجَلَّ۔ آپ بھی ماہِ مدنی انعامات منانے کی نیت فرمائیجئے اور اپنے لیے مدنی انعامات کے 12 ماہ کے 12 رسالے خرید فرمائیجئے اور ہر ماہ مدنی انعامات کے رسالے کے خانے پُر کر کے مدنی ماہ کی پہلی تاریخ کو اپنے یہاں کے مدنی انعامات ذمہ دار کو جمع کروادیجئے۔

**دُعائے عطار:** يَا اللهُ عَزَّوَجَلَّ جو کوئی صدقِ دل، سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پُر کرے اور ہر مدنی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ آمین

صَلُّوْا عَلَي الْحَبِيْبِ! صَلَّى اللهُ تَعَالَى عَلَي مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے 6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلَي سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَبَّارِ وَعَلَي اٰلِهِ وَصَحْبِهِ وَسَلِّمْ

بُزُورِگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو

پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّى اللهُ تَعَالَى عَلَيْهِ وَاٰلِهِ وَسَلَّمَ کی

زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ

تَعَالَى عَلَيْهِ وَآلِهِ وَسَلَّمَ أَسْءَلُ فِي قَبْرِ مَيِّتٍ فِي رَحْمَتِكَ بَهْرَةَ مَا تَهْوَى مِنْ أُمَّتِكَ مِنْ هَيْبَةٍ (1)

## ﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔ (2)

## ﴿3﴾ رَحْمَتِكَ كَسْتَرِ دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِكَ کے 70 دروازے کھول دیئے جاتے ہیں۔ (3)

## ﴿4﴾ چھ لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَائِ عِلْمِ اللهِ صَلَاةٌ دَائِمَةٌ بِدَوَامِ مُلْكِ اللهِ

حضرت اَحْمَدُ صَاوِي عَلَيْهِ رَحْمَةُ اللهِ الْهَادِي بَعْضُ بُزُرْغُوں سے نقل کرتے ہیں: اِس دُرُودِ شَرِيفِ كُو

ایک بار پڑھنے سے چھ لاکھ دُرُودِ شَرِيفِ پڑھنے کا ثَوَابِ حَاصِلِ ہوتا ہے۔ (4)

1... افضل الصلوات على سيد السادات، الصلاة السادسة والخمسون، ص ۱۵۱ ملخصًا

2... افضل الصلوات على سيد السادات، الصلاة الحادية عشرة، ص ۶۵

3... القول البدیع، الباب الثانی، ص ۲۷۷

4... افضل الصلوات على سيد السادات، الصلاة الثانية والخمسون، ص ۱۴۹

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیقِ اکبر رَضِيَ اللهُ تَعَالَى عَنْهُ کے درمیان بٹھالیا۔ اس سے صحابہ کرام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(1)</sup>

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافِعِ اُمِّم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لئے میری شفاعت واجب ہو جاتی ہے۔<sup>(2)</sup>

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(3)</sup>

1... القول البدیع، الباب الاول، ص ۲۵

2... الترغیب والترہیب، کتاب الذکر والدعاء، ۲/۳۲۹، حدیث: ۳۰

3... مجمع الزوائد، کتاب الادعیۃ، باب فی کیفیۃ الصلاة... الخ، ۱۰/۵۵۳، حدیث: ۵: ۳۰۵

## ﴿2﴾ گویا شبِ قدر حاصل کر لی

فرمانِ مُصَطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قَدْر حاصل کر لی۔<sup>(1)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ عَزَّوَجَلَّ پاک ہے جو ساتوں آسمانوں اور عرشِ عظیم

کا پروردگار ہے۔)

1... تاریخ ابنِ عساکر، ۱۵۵/۱۹، حدیث: ۴۴۱۵